

Kev Hais
Rooj Lus Kom Ncaj Ncees
Rau Cov Neeg Hnub Nyoog
3 Xyoos Rov Saud



DDS

Department of Developmental Services

Kaum Hli Ntuj 2006

COV NQE LUS HAUV PHAU NTAWV NO

Txoj Kev Hais Rooj Lus Ncaj Ncees No Yog Dabtsi?.....	1
Puas Muaj Txoj Hau Kev Hais Kom Sib Haum Es Tsis Txhob Hais Rooj Lus Ncaj Ncees No? ..	2
Cov Sijhawm Uas Yuav Pib Hais Rooj Lus Ncaj Ncees No Yog Licas?.....	2
Yuav Muaj Dabtsi Thaum Uas Kuv Sau Ntawv Thov Kom Hais Rooj Lus Ncaj Ncees No Lawm?.....	2
Kuv Txoj Cai Rau Txhua Theem Ntawm Kev Hais Rooj Lus Ncaj Ncees No Yog Licas?.....	3
Kuv Yuav Ua Licas Thiaj Tau Kev Pab?.....	3
Kev Sib Yeem Sib Ntsib Tsis Ua Kev Ua Cai Ntawd Yog Teem Licas?.....	4
Yuav Muaj Dabtsi Tawm Los Ntawm Kev Sib Yeem Sib Ntsib Tsis Ua Kev Ua Cai Ntawd?.....	4
Yuav Yog Licas thiab Thaum Twg Kuv Thiaj Li Paub Txog Lub Regional Center lossis State Developmental Center Qhov Uas Txiaj Txim Thaum Sib Ntsib Tas?.....	4
Kuv Yuav Ua Licas Yog Kuv Tsis Zoo Siab Rau Qhov Uas Lub Regional Center lossis State Developmental Center Txiaj Txim Thaum Sib Ntsib Tas Ntawd?	5
Yuav Teem Kev Sib Kho Licas?.....	5
Yuav Ua Licas Yog Kuv Xav Rov Teem Kev Sib Kho Ntawd Dua?	5
Kev Sib Kho Yog Licas?	6
Yuav Ua Licas Yog Kev Sib Kho Ntawd Tsis Tuaj Yeem Daws Tau Qhov Teebmeem?.....	6
Yuav Teem Rooj Lus Ncaj Ncees Licas?	7
Yog Kuv Yuav Xav Teem Dua Rooj Lus Ncaj Ncees No Yuav Ua Licas?.....	7
Ib Rooj Lus Ncaj Ncees No Zoo Licas?	7
Yuav Yog Licas thiab Thaum Twg Kuv Thiaj Li Paub Txog Qhov Uas Txiaj Txim Tawm Ntawm Rooj Lus Ncaj Ncees Los?.....	8
Txoj Kev Txoj Cai thiab Tus Tsuamkab Twg Thiaj Li Muaj Feem Xiv Rau Txoj Kev Hais Ib Rooj Lus Ncaj Ncees?.....	9

Txoj Kev Hais Roj Lus Ncaj Ncees No Yog Dabtsi?

Qhov uas hais ib roj lus ncaj ncees qhia rau hauv phau ntawv no yog ib txoj kev kho tej yam teeb meem uas tsis sib haum xeeb nyob hauv lub regional center lossis state developmental center thiab cov neeg siv kev pab lossis neeg thov kev pab uas hnuv nyoog muaj **peb xyoos rov saud**. Yog muaj lus tsis sib haum xeeb txog rau cov neeg siv kev pab lossis neeg thov kev pab uas hnuv nyoog **tsis tau muaj peb xyoos**, rov qab mus saib nyob rau **Niam Txiv Txoj Cai Thaum Pib Ntxov**, uas muaj nyob rau tom lub regional center lossis state developmental center.

Nyob rau hauv txoj kev hais roj lus ncaj ncees no, kev tsis txaus siab kuj yuav yog muaj rau tej hauj lwm lawv ua, kev muaj cai ua tau, lossis lwm yam kev txiav txim lossis tej yam ua tawm uas koj tsis pom zoo los ntawm lub regional center thiab state developmental center. Txoj kev hais roj lus ncaj ncees no muaj puag txog rau kev sib yeem sib ntsib, kev sib kho seb puas sib haum xeeb, thiab roj lus ncaj ncees.

Kev sib yeem sib ntsib ntawd yog tus thawj coj/lossis nws tus sawv cev ntawm lub regional center losyog state developmental center ua tus teem nrog koj lossis tus uas koj tso cai sawv cev rau koj, yog tias koj muaj ib tug li hais no. Lub hom phiaj thaum sib ntsib ntawd yog yuav maj mam muab cov lus tsis sib haum los hais seb puas yuav sib haum ua ntej. Koj, lossis tus uas koj tso cai sawv cev rau koj ntawd, tuaj yeem tsis kam sib ntsib tsis ua kev ua cai ntawd los kuj tau.

Yog koj lossis tus uas koj tso cai sawv cev rau koj ntawd tsis yeem sib ntsib lossis tsis txaus siab rau txoj kev txiav txim los ntawm lub regional center losyog state developmental center tom qab sib ntsib tas, thiab yog koj tsis tau thov kom muaj kev sib kho, koj muaj txoj cai thov muaj kev sib kho lossis cia li ncaj qha mus hais roj lus xwb.

Yog koj tau thov kom muaj kev sib kho tso, lub regional center losyog state developmental center muaj txoj cai txais lossis tsis txais qhov uas koj thov ntawd. Yog lawv txais lawm, kev sib ntsib sib kho yuav muaj ib tug tib neeg ntawm lub Office of Administrative Hearings tuaj pab kho yam tsis ua kev ua cai. Tsis hais koj, tus neeg uas koj tso cai sawv cev rau koj, lossis lub regional center losyog state developmental center, tuaj yeem thau hau tawm ntawm kev sib kho los tau mam cia li mus hais roj lus ncaj ncees xwb.

Yog koj, tus neeg uas koj tso cai sawv cev rau koj, lossis lub regional center losyog state developmental center tsis kam cia muaj kev sib kho, lossis yog kev sib kho ntawd daws tsis tau qhov teebmeem no raws siab nyiam ntawm koj lossis tus neeg uas koj tso cai sawv cev rau koj ntawd no, thum ntawd cia mam li mus hais qhov teebmeem no hauv roj lus ncaj ncees.

Roj lus ncaj ncees yog kev sib hais mus raws tus kev cai thiab yog ib tug Administrative Law Judge (tus neeg phua txim) los ntawm lub Office of Administrative Hearings ua tus leg.

Lub regional center thiab state developmental center yuav tsum txiav txim siab **tsis pub dhau 90 hnuv** tom qab txais tau daim ntawv Thov Hais Roj Lus Kom Ncaj Ncees. Lub sijhawm 90-hnuv no kuj tuaj yeem ncu tau mus ntxiv yog hais tias koj thov kom muaj kev sib kho tso lossis yog koj thov kom hais roj lus txuas mus lossis kom ncu roj lus tso.

Daim Ntawv Ceebtoom Txog Cov Hauj Lwm Yuav Tau Ua uas koj tau txais los ntawm lub lub regional center losyog state developmental center, yog tias muaj li, yuav qhia rau koj hais tias seb koj puas yog ib tug neeg uas koom nrog rau hauv Waiver program. Yog koj tsis tau txais ib Daim Ntawv Ceebtoom Txog Cov Hauj Lwm Yuav Tau Ua, koj tuaj yeem nug rau lub regional center losyog state developmental center seb koj puas yog, lossis tsis yog, ib tug neeg uas koom nrog rau hauv Waiver program. **Koj txawm koom nrog, lossis tsis koom nrog, rau hauv Waiver program los qhov ntawd tsis ua li cas rau txoj hauj lwm pab koj. Yog koj yog ib tug neeg koom nrog rau hauv Waiver thiab tau txais kev ceebtoom los ntawm lub regional center lossis state developmental center hais tias koj tsis tuaj yeem yuav koom tau nrog rau hauv Waiver mus ntxiv lawm no los, qhov kev hloov no tsis tsim ua kev puas txog rau kev pab rau koj uas twb yeej muaj los lawm no.**

Puas Muaj Txoj Hau Kev Hais Kom Sib Haum Es Tsis Txhob Hais Rooj Lus Ncaj Ncees No?

Kev tsis sib haum xeeb muaj ntau zaug uas tuaj yeem hais tas ua ntej thiab tsis mus txog them uas hais rooj lus ncaj ncees. Yog koj xav tau xovxwm thiab kev pab ntxiv no, nug tau tus neeg sawv cev tom lub regional center losyog state developmental center, ib tug neeg uas pab txhawb neeg txais kev pab, lossis lub area board thaj tsam koj nyob lossis lwm lub koomhaum uas txhawb tau koj.

Cov Sijhawm Uas Yuav Pib Hais Rooj Lus Ncaj Ncees No Yog Licas?

Ib tug neeg thov kev pab, txais kev pab, lossis tus neeg sawv cev uas tau txais kev tso cai tuaj yeem thov tau kom hais rooj lus ncaj ncees. Txoj kev thov ntawd yuav tsum yog **sau** thiab muab xa lossis cev rau lub regional center losyog state developmental center **tsis pub dhau 30 hnuv** tom qab tau txais ntawv ceebtoom txog kev txiav txim lossis kev yuav ua uas koj lossis tus neeg koj tso cia sawv cev rau koj tsis txaus siab rau ntawd. Yuav tsum siv daim ntawm Thov Hais Rooj Lus Kom Ncaj Ncees uas yog lub regional center losyog state developmental center tau muab los.

Koj tuaj yeem thov rau ib tug neeg ua haujlwm tom lub regional center losyog state developmental center kom hais rooj lus ncaj ncees ntawd los tau. Tus neeg ua haujlwm ntawd mam li muab daim ntawv Thov Hais Rooj Lus Kom Ncaj Ncees ntawd rau koj thiab yog hais tias koj xav tau kev pab no, nws mam li pab koj sau. Cov haujlwm ua rau koj yuav muaj tsis tu ncuva thaum nyob rau ntu thov hais cov lus tsuav yog lub regional center losyog state developmental center txais tau koj cov lus thov lossis koj daim ntawv thov hais rooj lus tau raug nias lub thwj xa ntawv **tsis dhau 10 hnuv** tom qab uas koj tau txais daim ntawv ceebtoom txog kev txiav txim lossis qhia txog yam yuav tau ua es koj tsis txaus siab ntawd. Qhov haujlwm kev pab tsis tu ncuva thaum hais rooj lus ncaj ncees no hu ua “aid paid pending.”

Yuav Muaj Dabtsi Thaum Uas Kuv Sau Ntawv Thov Kom Hais Rooj Lus Ncaj Ncees No Lawm?

Thaum lub regional center losyog state developmental center txais tau koj daim ntawv thov hais ib rooj lus ncaj ncees lawm, lawv yuav xa ib daim ntawv luam copy phau ntawv hais qhia txog koj txoj cai kev hais ib rooj lus ncaj ncees, kev sib kho, thiab kev sib ntsib uas tsis ua kev ua cai, yog hais tias koj tsis tau txais ib phau ua xa tuaj ua ntej tom lub regional center losyog state developmental

center tuaj rau koj. Lawv yuav qhia rau koj txog hnuv tim, sijhawm, thiab qhov chaw sib yeem yuav sib ntsib yam tsis ua kev ua cai thiab, yog hais tias koj lossis tus neeg uas koj tso cai sawv cev rau koj ntawd tau thov kom muaj.

Yog hais tias tau thov kom muaj kev sib kho, lub regional center losyog state developmental center muaj **tsib hnuv ua haujlwm** tom qab txais tau koj daim ntawv thov kev sib kho seb lawv yuav txais los tsis txais txoj kev yuav mus tham sib kho ntawd. Yog lub regional center losyog state developmental center tsis kam txais txoj kev thov sib kho no, lawv mam li xa ib daim ntawv txiav txim li ntawd sai tuaj rau koj lossis rau tus neeg uas koj tso cai sawv cev rau koj.

Tsis tas li ntawd xwb **tsis pub dhau tsib hnuv** tom qab txais tau koj daim ntawv thov hais rooj lus ncaj ncees, lub regional center losyog state developmental center mam li fax ib daim copy koj daim ntawv thov mus rau lub Office of Administrative Hearings thiab. Thaum lub Office of Administrative Hearings txais tau koj daim ntawv thov hais rooj lus ncaj ncees lawm, lawv yuav xa ib cov information qhia koj txog koj txoj cai hais koj rooj lus thiab. Koj yuav tau txais ntawv ceebtoom qhia txog lub sijhawm, chaw, thiab hnuv tim uas yuav hais rooj lus ncaj ncees, kev yuav muaj kev pab txhawb koj li cas, thiab cov kev cai nrog rau lub txheej ntawm ob tog ntawm rooj lus ncaj ncees ntawd.

Yog hais tias lawv kam txais kev thov kom muaj kev sib kho, lub Office of Administrative Hearings kuj mam li xa information (xovxwm) tuaj qhia koj txog koj txoj cai ntawm kev sib kho. Koj yuav tau txais ntawv ceebtoom qhia koj txog lub sijhawm, qhov chaw, thiab hnuv tim uas yuav muaj kev sib kho, kev yuav muaj pab txhawb koj li cas, thiab cov kev cai nrog rau lub txheej ntawm ob tog nyob rau hauv kev sib kho.

Kuv Txoj Cai Rau Txhua Theem Ntawm Kev Hais Rooj Lus Ncaj Ncees No Yog Licas?

Txhua tus neeg uas thov kev pab, txais kev pab, lossis tus neeg uas raug tso cai sawv cev muaj txoj cai raws li nram qab no rau txhua theem thaum lub sijhawm hais rooj lus ncaj ncees (xws li sib ntsib tsis ua kev ua cai, kev sib kho, rooj lus ncaj ncees) :

- Koj yuav muaj tus neeg lossis lub koomhaum uas lub area board ntawm koj tham tsam xaiv los sawv cev rau koj ntawd pab koj rau lub sijhawm hais rooj lus los tau;
- Koj yuav tau tuaj tawm ntsej muag rau kev sib ntsib tsis ua kev ua cai, sib kho, thiab rau tom rooj lus ncaj ncees nrog tus neeg sawv cev uas koj xaiv los tau;
- Koj muab pov thawj xws li ntaub ntawv lossis hais lus tej los tau;
- Koj tim ntsej tim muag thiab txuas lus nrog cov neeg uas tuaj ua tim khawv los tau;
- Koj tuaj nrog ib tug kws lij choj lossis lwm tus neeg sawv cev uas koj xaiv los tau;
- Koj saib cov ntaub ntawv uas lub regional center lossis state developmental center tuav tau thaum sijhawm ua haujlwm pab koj los tau; thiab
- Yog koj xav tau no, koj tuaj yeem thov kom muaj ib tug neeg txhais lus rau koj los tau, qhov no koj yuav tsis tau them nqi.

Kuv Yuav Ua Licas Thiaj Tau Kev Pab?

Koj tuaj yeem txais kev pab los ntawm ib tug phooj ywg, ib tug neeg tsev, tus neeg txhawb koj, kws lij choj lossis lwm tus neeg twg uas koj xaiv. Yog koj ntiav ib tug kws lij choj lossis lwm tus pab koj no, lub regional center lossis state developmental center yuav tsis lees them tus nqi ntawd. Thaum txais tau txais tau koj daim ntawv thov hais rooj lus ncaj ncees lawm, lub regional center lossis state developmental center yuav tsum muab information (xovxwm) qhia txog kev pab txhawb rau koj, xws li qhia koj rau cov neeg uas pab txhawb koj txog txoj cai, lub board (koomhaum) ntawm thaj tsam koj nyob thiab lwm lub koomhaum uas pab txhawb tibneeg.

Kev Sib Yeem Sib Ntsib Tsis Ua Kev Ua Cai Ntawd Yog Teem Licas?

Thaum lub regional center lossis state developmental center txais tau koj daim ntawv thov hais rooj lus lawm, yog hais tias lawv tsis tau qhia rau koj ua ntej rau hauv Daim Ntawv Qhia Txog Yam Hauj Lwm Yuav Tau Ua, lawv yuav sau ntawv tuaj ceebtoom rau koj thiab tus neeg koj tso cai sawv cev ntawm koj sai sai qhia txog txoj cai uas yuav hais koj rooj lus ncaj ncees. Tsis tas li ntawd xwb, yog koj lossis tus neeg koj tso cai sawv cev ntawm koj thov no, lawv yuav qhia koj lossis tus neeg uas koj tso cai sawv cev rau koj hais txog hnuv tim, sijhawm, thiab qhov chaw uas yuav sib ntsib raws kev sib yeem uas tsis ua kev ua cai ntawd. Koj lossis tus neeg koj tso cai sawv cev ntawm koj muaj txoj cai saib xyuas cov ntaub ntawv ua ntej yuav sib ntsib tsis ua kev ua cai. Rooj lus sib ntsib yuav muab teem **tsis pub dhau 10 hnuv** tom qab lub regional center lossis state developmental center txais tau koj daim ntawv Thov Hais Rooj Lus Kom Ncaj Ncees.

Yuav Muaj Dabtsi Tawm Los Ntawm Kev Sib Yeem Sib Ntsib Tsis Ua Kev Ua Cai Ntawd?

Tus thawj coj lossis nws tus sawv cev tom lub regional center lossis state developmental center yuav ua tus leg lub rooj sib ntsib tsis ua kev ua cai no. Kev sib ntsib ntawd yuav tau teem rau lub sijhawm uas yooj yim rau koj thiab tus neeg uas koj tso cai sawv cev rau koj. Yuav hais lus Askiv xwb, tiamsis yog koj xav tau ib tug neeg txhais lus thiab tau thov ua ntej no, lub regional center lossis state developmental center mam li nrhiav ib tug neeg txhais lus rau koj. Koj lossis tus neeg koj tso cai sawv cev rau koj yuav qhia txog cov teebmeem, ntaub ntawv, lus thiab lwm yam hais tias yog vim li cas koj thiaj tsis txaus siab. Koj tuaj yeem tim ntsej tim muag thiab txuas lus nrog cov neeg tuaj ua tim khawv tus twg los tau.

Yuav Yog Licas thiab Thaum Twg Kuv Thiaj Li Paub Txog Lub Regional Center lossis State Developmental Center Qhov Uas Txiaiv Txim Thaum Sib Ntsib Tas?

Tsis pub dhau tsib hnuv ua haujlwm tom qab sib ntsib tsis ua kev ua cai, lub regional center lossis state developmental center mam li xa ib daim ntawv txiaiv txim tuaj rau koj thiab tus neeg uas koj tso cai sawv cev rau koj. Qhov uas lawv txiaiv txim yuav muaj xws li:

- Qhia txog yam teebmeem uas muaj;
- Txiaiv txim rau txhua nqe lus uas tau tham txog;
- Qhia hais tias yog vim li cas thiaj li txiaiv txim li ntawd rau txhua nqe;
- Qhia txoj tus kev cai, tus tsuam kab, thiab cov cai uas lawv siv los txiaiv txim ntawd; thiab
- Piav txog tus txheejtxheem kev yuav hais ntxiv mus vim koj tsis txaus siab rau qhov uas lub regional center lossis state developmental center lawv txiaiv txim no, no yuav ua licas.

Yog tom qab sib ntsib yam tsis ua kev ua cai, koj lossis tus neeg uas koj tso cai sawv cev rau koj txaus siab rau qhov uas lub regional center lossis state developmental center txiav txim ntawd lawm thiab koj tsis xav mus hais rooj lus lawm no ntxiv lawm, kom sau Daim Ntawv Tshaj Txog Kev Haum Xeeb uas yog lub regional center lossis state developmental center muab los. Koj yuav tsum muab Daim Ntawv Tshaj Kev Haum Xeeb no mus rau tus thawj koj tom lub regional center lossis state developmental center. Qhov uas lub regional center lossis state developmental center txiav txim no yuav muaj cai siv tau **10 hnuv tom qab lub regional center lossis state developmental center txais tau Daim Ntawv Tshaj Txog kev thov hais rooj lus kom ncaj ncees.**

Kuv Yuav Ua Licas Yog Kuv Tsis Zoo Siab Rau Qhov Uas Lub Regional Center lossis State Developmental Center Txiav Txim Thaum Sib Ntsib Tas Ntawd?

Yog tom qab sib ntsib tsis ua kev ua cai, koj lossis tus neeg uas koj tso cai sawv cev ntawm koj tsis txaus siab rau qhov uas lub regional center lossis state developmental center txiav txim no, qhov teebmeem no yuav tau muaj kev sib kho yog hais tias twb tau thov kev sib kho thiab tau txais kev pom zoo lawm thiab kuj tsis tau rho cov lus thov mus hais rooj lus kom ncaj ncees no. Yog hais tias yeej tsis tau thov kom muaj kev sib kho li lossis tsis tau txais kev pom zoo thiab tsis tau rho cov lus thov mus hais rooj lus no, qhov teebmeem no yuav tau mam mus hais rau rooj lus ncaj ncees.

Yuav Teem Kev Sib Kho Licas?

Thaum lub regional center lossis state developmental center txais tau ib daim ntawv thov kom muaj kev sib kho lawm, lawv yuav muaj **tsib hnuv ua haujlwm** txiav txim txais los tsis txais txoj kev mus sib kho ntawd. Lub regional center lossis state developmental center mam li qhia sai rau koj, rau tus neeg uas koj tso cai sawv cev rau koj, thiab lub Office of Administrative Hearings seb lawv txiav txim li cas.

Tsis pub dhau tsib hnuv raws lub hli tom qab txais tau daim ntawv ceebtoom ntawm lub regional center lossis state developmental center txog qhov lawv txiav txim lawm, lub Office of Administrative Hearings mam li tshaj rau koj, rau tus neeg uas koj tso cai sawv cev rau koj, thiab lub regional center lossis state developmental center xws li nram qab no:

- Lub sijhawm, qhov chaw, thiab hnuv tim uas yuav mus tham kev sib kho;
- Koj txoj cai thiab lub regional center lossis state developmental center txoj cai;
- Kev muaj pab txhawb koj;
- Lub npe, chaw nyob, thiab najnpawb xov tooj ntawm tus neeg lossis lub chaw ua haujlwm ntawm tus neeg yauv tuaj pab kho qhiv kev tsis txaus siab ntawd.

Rooj lus uas yuav tham sib kho yuav muab tham **tsis pub dhau 30 hnuv** tom qab lub regional center lossis state developmental center tau txais daim ntawv Thov Hais Rooj Lus Kom Ncaj Ncees.

Yuav Ua Licas Yog Kuv Xav Rov Teem Kev Sib Kho Ntawd Dua?

Koj tuaj yeem thov kom muab rooj lus kev sib kho no ncuva mus ntxiv tom ntej los tau. Qhov uas

koj thov no yuav nyob ntawm tus neeg tuaj pab kho ntawd txiav txim kheej hais tias kam los tsis kam. Yog hais tias qhov koj thov ncuab tau txais kev pom zoo, lub rooj ncauj lug sib kho ntawd yuav tau raug teem dua rau lwm lub caij thiab lub sijhawm uas yuav txiav txim rau rooj lus ncaj ncees ntawd yuav raug ncuab mus ntxiv thiab.

Kev Sib Kho Yog Licas?

Kev sib kho yog kev sib yeem sib ntsib ntawm ob tog neeg yeem mus tham rau ib tug neeg nruab nrab uas tsis tuaj leej twg tog li (tus neeg pab tuaj daws kho), tus neeg ntawd muaj kev kawm txawj thiab paub pab daws kho kev tsis txaus siab ntawm tibneeg kom muaj kev sib haum xeeb. Kev sib kho no keev pom muaj nyob ntau rau ntau fab teebmeem. Tus neeg tuaj daws kho ntawd ua tus ntuas ob tog nyob hauv lub rooj sib ntsib raws kev phoojywg, tsis sib ua yeeb ncuab uas ob tog tseem muaj lub caij thiab txoj cai pom zoo rau qhov kev txiav txim. Tus neeg tuaj daws kho ntawd pab ob tog soj ntsuam cov ntaub ntawv, cov teebmeem thiab saib seb yog vim li cas thiaj li muaj kev tsis zoo siab rau qhov lub regional center lossis state developmental center tau txiav txim, thiab nws pab ob tog kom mus txog rau qhov muaj kev sib txaus siab uas ob tog pom zoo ib yam.

Thaum lub sijhawm sib kho ntawd, tej zaum tus neeg tuaj daws kho yuav ntsib ib leeg zuj zus, thiab tsis pub lwm tus paub lossis ntsib ib pab neeg uas tuaj txuam nyob rau ntawm rooj sib kho no. Txoj kev ntsib li no, qee zaum muab hu ua “meeting in caucus.” Vim hais tias tus neeg tuaj daws kho no tsis yog ib tug uas yuav los phua lub txim, li ntawd kev tsis sib txaus siab yuav daws kho tau yuav yog ob tog muaj kev sib pom zoo uas ob tog yuav taus tso. Vim hais tias txoj kev sib kho ntawd yog ob tog yuav tsum sib yeem xwb, koj, tus neeg uas koj tso cai sawv cev rau koj, lossis lub regional center lossis state developmental center tuaj yeem txiav txim cia li mus hais rooj lus ncaj ncees kiag xwb es tsis tas yuav muaj kev sib kho los tau. Tus neeg tuaj pab daws kho ntawd yog lub Office of Administrative Hearings ua tus nrhiav tuaj. Yuav siv lus Askiv xwb, tiamsis yog hais tias koj xav tau thiab thov ua ntej lub sijhawm uas yuav mus sib ntsib sib kho, lub Office of Administrative Hearings mam li nrhiav ib tug neeg txhais lus rau koj.

Yog hais tias tau muaj kev sib haumxeeb los ntawm kev sib kho lawm thiab koj tsis xav nce hau mus hais rooj lus ntxiv lawm no, koj yuav tsum sau Daim Ntawv Tshaj Kev Sib Haum Xeeb uas lub regional center, tus neeg pab daws kho, lossis state developmental center muab rau koj. Yuav tsum xa Daim Ntawv Tshaj Kev Sib Haum Xeeb mus rau tus thawj coj ntawm lub regional center lossis state developmental center. Qhov kev txiav txim uas tau muaj kev pom zoo thaum tuaj sib kho yuav siv tawm tau **10 hnuv tom qab lub regional center lossis state developmental center txais tau Daim Ntawv Tshaj Kev Sib Haum Xeeb los ntawm txoj kev thov hais ib rooj lus ncaj ncees.**

Yuav Ua Licas Yog Kev Sib Kho Ntawd Tsis Tuaj Yeem Daws Tau Qhov Teebmeem?

Yog kev sib kho tsis tuaj yeem daws tau qhov teebmeem ntawd uas kom koj txaus siab, lossis tus neeg uas koj tso cai sawv cev rau koj ntawd tsis zoo siab no, mam li muab qhov teebmeem uas kho tsis tau ntawd coj mus hais tom lub rooj lus ncaj ncees. Tus neeg tuaj pab kho ntawd mam li ua tus tshaj xo hais txog kev sib kho mus rau lub Office of Administrative Hearings.

Yuav Teem Rooj Lus Ncaj Ncees Licas?

Thaum lub Office of Administrative Hearings txais tau qhov uas koj thov mus hais rooj lus lawm, lawv mam li sau ntawv ceebtoom rau koj, rau tus neeg uas koj tso cai sawv cev rau koj thiab tus thawj koj ntawm lub regional center lossis state developmental center sai txog cov nqe lus li nram qab no:

- Lub sijhawm, qhov chaw, thiab hnuv tim uas yuav hais rooj lus ncaj ncees.;
- Koj txoj cai, xws li cov muaj nyob ntawm phab 3 hauv phau ntawv no, thiab lub regional center lossis state developmental center txoj cai;
- Kev muaj pab txhawb koj; thiab
- Lub npe, chaw nyob, thiab najnpawb xov tooj ntawm tus neeg lossis lub chaw ua haujlwm uas yuav tuaj leg rooj lus ncaj ncees ntawd.

Rooj lus ncaj ncees uas yuav hais ntawd **tsis pub dhau 50 hnuv** tom qab lub regional center lossis state developmental center tau txais daim ntawv Thov Hais Rooj Lus Kom Ncaj Ncees. Koj, tus neeg uas koj tso cai sawv cev rau koj, lossis lub regional center lossis state developmental center yuav thov kom muab sijhawm ntxiv me ntsis los tau. Lo lus kawg uas yuav txiav txim yuav tsum **tsis pub dhau 90 hnuv** tom qab lub regional center lossis state developmental center txais tau koj daim ntawv thov hais rooj lus ncaj ncees.

Yog Kuv Yuav Xav Teem Dua Rooj Lus Ncaj Ncees No Yuav Ua Licas?

Koj yuav thov kom muab rooj lus ncaj ncees ncua mus rau yav tom ntej los tau yog muaj kev tsim nyog tseem ceeb. Thaum ntawd tus Administrative Law Judge mam li txiav txim seb puas tsim nyog kam koj ncua tau los tsis kam. Yog nws kam koj ncua rooj lus mus rau lawm yav tom ntej no, mam li muab rooj lus teem dua rau lwm lub sijhawm thiab lub sijhawm yuav txiav txim ntawd kuj yuav tau ncua mus los muaj thiab. Lub regional center lossis state developmental center muaj txoj cai thov kom muab rooj lus ncaj ncess ncua mus lawm yav tom ntej tau ib yam thiab. Qhov uas lub regional center lossis state developmental center thov no yuav tsis tuaj yeem txuas lub sijhawm ntxiv rau tus Administrative Law Judge tawm kev txiav txim.

Rooj lus ncaj ncees no yuav muab teem hais rau lub sijhawm thiab chaw uas koj thiab tus neeg uas koj tso cai sawv cev rau koj ntawd khoom. Koj, lossis tus neeg uas koj tso cai sawv cev rau koj, thiab lub regional center lossis state developmental center yuav tsum sib pom zoo txog qhov chaw uas yuav hais rooj lus. Rooj lus ncaj ncees ntawd yuav siv lus Askiv. Yog koj xav tau, thiab thov ua ntej no lub Office of Administrative Hearings mam li muab ib tug neeg txhais lus rau koj.

Ib Rooj Lus Ncaj Ncees No Zoo Licas?

Tej zaum kev hais rooj lus ncaj ncees no yuav zoo xws li hais ib rooj plaub, muaj cov neeg tuaj ua tim khawv, muaj ntaub ntawv thiab kev cai los ua pov thawj. Ib rooj lus ncaj ncees tsis tas yuav muab leg mus raws li cov kev cai uas muaj pov thawj thiab neeg tuaj ua tim khawv ntawd. Yuav muaj ib tug Administrative Law Judge tuaj ua thawj saib xyuas. Tus judge no tsis yog ib tug neeg ua haujlwm rau lub regional center lossis state developmental center, tiamsis yog ib tug neeg ua

haujlwm rau lub Office of Administrative Hearings.

Nyob rau rooj lus ncaj ncees no, koj ua tus sawv cev rau koj tus kheej los yeej tau. Tsis yog li ntawd los koj nrhiav ib tug kws lij choj, tus neeg txhawb koj, koj ib tug neeg tsev, phooj ywg lossis lwm leej lwm tus uas koj xaiv tuaj ua tus sawv cev rau koj los yeej tau ib yam. Yog tias koj ntiav ib tug kws lij choj lossis lwm leej lwm tus no, koj yuav tsum yog tus lees them lawv tus nqi. Tus uas yuav sawv cev ntawm lub regional center lossis state developmental center ces keev yog ib tug hwjxwm haujlwm lossis yog tus raug tso cai kom tuaj.

Thaj tsam tsawg kawg yog tsib hnuv ua ntej rooj lus ncaj ncees, koj thiab lub regional center lossis state developmental center yuav tsum sib pauv qhia cov npe neeg uas yuav ua tim khawv, ib tug neeg uas yuav ua tim khawv no nws lub ntsiab lus yog li cas, thiab cov ntawv luam tawm copy uas yog tej ntaub ntawv yuav coj mus sib hais. Yog hais tias tsis muab cov information (xovxwm) no sib qhia ua ntej no, tej zaum tus Administrative Law Judge yuav tsis pub siv rau thaum lub sijhawm uas hais rooj lus. Yog koj tsis totaub cov information uas koj tau txais no, koj muaj txoj cai thov kev pab ntawm ib tug neeg uas txhawb koj ntawd tus twg los tau.

Tog twg los puav leej muaj cai muab pov thawj los pab nws sab. Ob tog puav leej muaj cai coj tibneeg tuaj ua tim khawv, xws li cov neeg uas paub txog qhov teebmeem thiab ntaub ntawv pab koj lossis ntaub ntawv kev kho mob tej. Koj yuav tsum hais seb cov neeg ntawd puas yeem tuaj raws lawv siab, tiamsis koj yeej muaj txoj cai hais kom lub rooj tu plaub qhia cov neeg ntawd tuaj hais rooj lus ncaj ncees thiab. Yog koj hais kom rooj tu plaub qhia ib tug neeg tuaj ua tim khawv no, tej zaum yuav muaj kev siv nyiaj thiab/lossis tus nqi uas koj yuav tsum tau them. **Yog koj xav kom muaj neeg tuaj li no, koj yuav tau nug lub Office of Administrative Hearings ua ntej rooj lus ncaj ncees kom hais rau cov neeg ntawd.** Txhua qhov pov thawj uas muab tuaj hais ntawd yog cog lus tas mam li hais. **Ua ntej rooj lus ncaj ncees ntawd yuav xaus, koj tog yuav tsum xa tagrho cov pov thawj uas koj xav kom tus Administrative Law Judge coj mus teeb thi.** Thaum txhua tus neeg tham tas lawm, ob tog mam li hais ib lo lus xaus qhia txog txhua yam uas muab tuaj ua pov thawj ntawd.

Yuav Yog Licas thiab Thaum Twg Kuv Thiab Li Paub Txog Qhov Uas Txiaiv Txim Tawm Ntawm Rooj Lus Ncaj Ncees Los?

Qhov uas tus Administrative Law Judge yuav txiaiv txim yog muaj raws li no:

- Sua lus tagrho hais txog cov pov thawj;
- Zaj lus hais qhia txog qhov pov thawj uas tau siv ntawd;
- Kev txiaiv txim rau txhua nqe lus uas tsis haum xeeb;
- Kev xyuas txog txoj cai, tsuamkab thiab cov kev cai uas tau muab siv rau kev txiaiv txim ntawd;
- Kev tshaj qhia hais tias qhov no yog kev txiaiv txim zaum kawg rau rooj lus no; thiab
- Kev tshaj qhia hais tias koj lossis lub regional center lossis state developmental center muaj txoj cai thov nce hau mus hais rooj lus no ntiv rau lwm lub rooj tu plaub **tsis pub dhau 90 hnuv.**

Yog cov teebmeem uas hais ntawm rooj lus **tsis** tshuam mus txog lub Waiver program no, tus Administrative Law Judge mam li xa ib daim ntawv txiaiv txim tuaj rau koj, tus neeg uas koj tso cai

sawv cev rau koj, thiab lub regional center lossis state developmental center **tsis pub dhau kaum hnuv** tom qab hnuv xaus hais rooj lus ncaj ncees, tiamsis tsis pub dhau **80 hnuv** tom qab lub regional center lossis state developmental center txais daim ntawv Thov Hais Rooj Lus Kom Ncaj Ncees.

Yog cov teebmeem uas hais ntawm rooj lus **tau** tshuam mus txog lub Waiver Program no, lawv mam li xa qhov uas lawv txiav txim kawg tuaj rau koj **tsis pub dhau 90 hnuv** tom qab lub regional center lossis state developmental center txais daim ntawv Thov Hais Rooj Lus Kom Ncaj Ncees lossis tau nias lub thwj xa ntawv nyob ntawm lub hnuv ntawv, seb qhov twg yog hnuv uas ntxov tshaj.

Yog qhov uas lawv txiav txim ntawd tsis zoo rau koj thiab qhov kev pab uas koj tau txais los nws yog qhov teebmeem ua rau muaj rooj lus, qhov kev txiav txim ntawd yuav muab siv tsis tau tau ua ntej **10 hnuv** tom qab uas koj thiab koj tus neeg uas koj tso cai sawv cev rau koj tau txais lo lus txiav txim uas lawv xa muaj thwj tuaj. Yog koj lossis koj tus neeg uas koj tso cai sawv cev rau koj tsis totaub lus Askiv no, lawv mam li xa daim ntawv txiav txim ua lus Askiv thiab ua hom lus uas koj thiab koj tus neeg uas koj tso cai sawv cev rau koj ntawd totaub.

Txoj Kev Txoj Cai thiab Tus Tsuamkab Twg Thiaj Li Muaj Feem Xiv Rau Txoj Kev Hais Ib Rooj Lus Ncaj Ncees?

Title 17 California Code of Regulations, Public Health Division 2, Chapter 1, Subchapter 9 thiab qhov Lanterman Developmental Disabilities Services Act (Welfare and Institutions Code, Division 4.5, Chapter 7, Sections 4700-4730)

Xav Tau Information (Xovxwm) Ntxiv
Thov Nug Koj Lub Regional Center lossis
State Developmental Center